

Бр. 11-3514/4
26.05.2009 год.
Скопје

Врз основа на член 81 став 8 од Законот за животна средина (“Службен весник на РМ” бр. 53/05, 81/05, 24/07 и 159/08), министерот за животна средина и просторно планирање донесе:

РЕШЕНИЕ

1. Со ова решение се утврдува потребата од оцена на влијанието на Пректот: Изградба на 220 MW постројка за комбинирано производство на електрична енергија и топлина, поднесено од “ТЕ-ТО” АД со седиште на ул. “Лондонска” бб од Скопје, како и обемот на студијата за оцена на влијанието на проектот врз животната средина.
2. Обемот на студијата за оцена на влијанието на проектот врз животната средина е определен во Листата на проверка за определување на обемот на студијата за оцена на влијанието на проектот врз животната средина: прашања за карактеристиките на проектот, која е составен дел на ова решение.
3. Ова решение влегува во сила со денот на донесувањето, а ќе се објави во најмалку еден дневен весник достапен на целата територија на Република Македонија, на интернет страницата, како и на огласната табла во Министерството за животна средина и просторно планирање.

Образложение

На ден 18.05.2009 година од “ТЕ-ТО” АД од Скопје до Министерството за животна средина и просторно планирање стигна Известување за намера за изведување на Пректот: Изградба на 220 MW постројка за комбинирано производство на електрична енергија и топлина и барањето за определување на обемот на оцена на влијанието на проектот врз животната средина бр. 11-3514/3.

“ТЕ-ТО” АД од Скопје има намера да изведе проект за Изградба на 220 MW постројка за комбинирано производство на електрична енергија и топлина во источната индустриска зона на Скопје.

Согласно Законот за животна средина ("Службен весник на РМ" бр. 53/2005, 81/2005, 24/2007 и 159/08) и Уредбата за определување на проекти и за критериумите врз основа на кои се утврдува потребата за спроведување на постапката за оцена на влијанијата врз животната средина ("Службен весник на РМ" бр.74/2005), предложениот проект се наоѓа во Прилог 1 - проекти за кои задолжително се врши оцена на влијанијата врз животната средина, точка 1 - термо-електрични централи и други инсталации за согорување со топлински капацитет од 200 MW или повеќе, од Уредбата и за него е потребно да се спроведува постапката за оцена на влијанието врз животната средина.

За таа цел се пристапи кон пополнување на Листата на проверка за определување на обемот на студијата за оцена на влијанието на проектот врз животната средина: прашања за карактеристиките на проектот и се изврши определување на обемот на студијата за оцена на влијанието на проектот врз животната средина. Покрај прашањата опфатени во Листата на проверка за определување на обемот на студијата за оцена на влијанието на проектот врз животната средина, инвеститорот треба подетално да ги разработи следните прашања:

- Визуелни ефекти;
- Електромагнетни зрачења;
- Емисија на топлина;
- Бучава;
- Аерозагадување;
- Отпадни води;
- Социоекономски ефекти

Врз основа на горенаведеното го одлучи како во диспозитивот на ова решение.

Правна поука: Против ова решение инвеститорот, засегнатите правни или физички лица, како и здруженијата на граѓани формирани за заштита и за унапредување на животната средина, можат да поднесат жалба до Комисијата на Владата на Република Македонија за решавање на управните работи во втор степен од областа на животната средина, во рок од осум дена од денот на објавувањето на решението.

Изготвиле:
Зоран Бошев
Билјана Спироска
Влатко Цветаноски

Одобрил: Филип Иванов

